



# बिहार बिटी चीफ

## स्मार्ट मीटर चंगा है और आगे मुफ्त में बिजली नहीं...

### नीतीश सरकार की विपक्ष को दो टूक



**पटना.** मंगलवार को विधान परिषद की पहली पाली में राजद के कुमार नागेंद्र ने बीपीएल परिवारों को स्मार्ट मीटर से मुक्त रखने और प्रतिमाह 200 यूनिट बिजली निःशुल्क देने से संबंधित प्रश्न किया था। उनका तर्क था कि उपयुक्त वोल्टेज नहीं होने पर स्मार्ट मीटर की रीडिंग सही नहीं होती। इसका उन्होंने तकनीकी आधार बताया। ऊर्जा मंत्री बिजेंद्र यादव ने ऐसे किसी भी विज्ञान को मानने से इनकार कर दिया। उन्होंने साफ कहा कि स्मार्ट मीटर बिजली के उपयोग के आधार पर चलता है। सरकार महंगी दर से बिजली खरीदकर सस्ती दर से उपभोक्ताओं को दे रही।

हिमाचल प्रदेश और कर्नाटक की स्थिति से समझा जा सकता है कि निःशुल्क बिजली देने का खामियाजा क्या होता है। 52 लाख से अधिक स्मार्ट मीटर लगाए जा चुके हैं। शिकायत बढ़ी होनी चाहिए, जो कि नहीं है। हाल-फिलहाल केन्द्रीय ऊर्जा मंत्री द्वारा आयोजित सेमिनार में पूरे देश में स्मार्ट मीटर लगाए जाने पर सहमति बनी है। इस व्यवस्था से अवगत होने के लिए छह-सात राज्यों का प्रतिनिधिमंडल भी बिहार का भ्रमण कर चुका है। बीपीएल परिवारों को पहले से ही 50 यूनिट तक बिजली निःशुल्क दी जा रही।

उनमें से 10 लाख उपभोक्ताओं के यहां स्मार्ट मीटर है। उन्हें सस्ती बिजली उपलब्ध कराने के लिए निर्धारित टैरिफ (बिजली दर) में से अधिकांश हिस्से (73.4ब) पर अनुदान दिया जा रहा है। यह दर 1.97 प्रति यूनिट है। **ग्रामीण क्षेत्र में पशु बटन** प्रीपेड मीटर का बैलेंस सात दिन के औसत खपत से कम होने पर एसएमएस से उपभोक्ता को सूचना दी जाती है। बैलेंस शून्य होने पर पुनः सूचना दी जाती है। उसके बाद ग्रामीण क्षेत्रों में पांचवें दिन और शहरी क्षेत्र में तीसरे दिन पूर्वाह्न 10ः00 बजे से अपराह्न 02ः00 बजे अपराह्न के बीच बिजली आपूर्ति बंद की

जाती है। ग्रामीण क्षेत्र के स्मार्ट प्रीपेड मीटर में ही पशु बटन की सुविधा दी गई है, जिसे उपयोग कर उपभोक्ता निगेटिव बैलेंस रहने पर भी तीन दिन तक अपना बिजली आपूर्ति चाल रख सकते हैं। 7.42 रुपये प्रति यूनिट की दर से बिजली खरीद रही है बिहार सरकार 5.42 रुपये प्रति यूनिट की दर से उपलब्ध करा रही उपभोक्ताओं को 1.97 प्रति यूनिट की दर से बीपीएल परिवारों को दी जा रही है बिजली 15343 करोड़ रुपये बिजली पर अनुदान दिया जाना है 2024-25 में

## वैशाली के एसपी ने अपनी स्कॉर्ट गाड़ी से घायलों को भेजा अस्पताल, उसके बाद लिया ताबड़तोड़ एक्शन

अपराध नियंत्रण और अपराधियों की नकेल कसने के साथ ही अपने विभाग के दोषी कर्मियों पर सख्त कार्रवाई के लिए खास चर्चें में रहने वाले वैशाली के पुलिस कप्तान हर किशोर राय ने मंगलवार को मानवता की सेवा का परिचय दिया। हाजीपुर-पटना मुख्य मार्ग पर नगर थाना क्षेत्र के जहुआ मोड़ के पास तेज रफ्तार कार की ठोकर से बाइक सवार दंपती एवं दो बच्चे घायल हो गए। ठीक घटना के वक्त ही पटना से लौट रहे एसपी ने तत्काल मौके पर अपनी वाहन को रोक कर अपनी स्कॉर्ट की गाड़ी से सभी घायलों को इलाज के लिए सदर अस्पताल हाजीपुर भिजवाया। वहीं, मौके पर अपनी सुरक्षाकर्मियों की मदद से ठोकर मारने वाले कार को जब्त कराकर चालक को हिरासत में ले लिया। वहीं एसपी ने तत्काल घटना की सूचना नगर थाना की पुलिस को दी। घटना की सूचना पर मौके पर पहुंची नगर थाना की पुलिस ने कार को जब्त कर थाना ले आई है। सभी घायलों का इलाज सदर अस्पताल में चल रहा है।

### कैसे घटी घटना

मिली जानकारी के अनुसार मंगलवार की दोपहर में पटना जिला के फुलवारीशरीफ निवासी रणवीर कुमार अपनी पत्नी रिकू कुमारी, 04 वर्षीय पुत्री श्रुति कुमारी तथा एक वर्षीय पुत्र विधांशु कुमार के साथ अपने ससुराल जहुआ आ रहे थे। इसी दौरान जैसे ही जहुआ मोड़ के पास पहुंचे ही थे कि हाजीपुर के तरफ से आ रही तेज रफ्तार कार सवार ने बाइक में ठोकर मार दी। हादसे में दंपती के साथ दोनों बच्चे घायल हो गए। बताया गया है कि घटना के तुरंत बाद ही पटना से लौट रहे वैशाली के एसपी हरकिशोर राय पहुंच गए। एसपी ने तत्काल अपनी स्कॉर्ट



की गाड़ी से सभी घायलों को इलाज के लिए सदर अस्पताल हाजीपुर भेज दिया। वहीं मौके से कार को जब्त कर चालक को पुलिस हिरासत में ले लिया। घटना की सूचना मिलते ही नगर थानाध्यक्ष सुनील कुमार पुलिस टीम के साथ मौके पर पहुंच गए तथा कार चालक को हिरासत में लेकर कार को जब्त कर थाना ले आए। घटना की जानकारी स्वजनों को मिलने के बाद सभी सदर अस्पताल पहुंच गए। घटना के बाद घायल के स्वजन एवं अन्य लोगों ने एसपी के इस कार्य की सराहना की और मानवता का परिचय देने के लिए एसपी की सराहना की। वहीं इस संबंध में हाजीपुर नगर थानाध्यक्ष सुनील कुमार ने बताया कि कार सवार एक व्यक्ति ने बाइक सवार दंपती और दो बच्चों को टक्कर मार दी। इलाज के लिए सदर अस्पताल लाया गया। मौके से कार को जब्त कर लिया गया है।

वहीं कार चालक को हिरासत में लेकर आवश्यक कार्रवाई की जा रही है। ऐसे पहुंचाएँ घायलों को अस्पताल तत्काल सहायता प्रदान करें घायलों को आरामदायक स्थिति में रखें और उनकी चोटों का मूल्यांकन करें। एम्बुलेंस सेवा को बुलाएं एम्बुलेंस सेवा को बुलाकर घायलों को अस्पताल पहुंचाने में मदद मिल सकती है। निजी वाहन का उपयोग करें यदि एम्बुलेंस सेवा उपलब्ध नहीं है, तो निजी वाहन का उपयोग करके घायलों को अस्पताल पहुंचाया जा सकता है। घायलों की देखभाल करें अस्पताल पहुंचने तक घायलों की देखभाल करना महत्वपूर्ण है। चिकित्सा सहायता प्रदान करें अस्पताल में घायलों को चिकित्सा सहायता प्रदान करना आवश्यक है।

## ट्रक लेकर डकैती करने पहुंच गए 20 डकैत, सबके हाथ-पैर बांधे और 25 लाख के सामान लोड कर साथ ले गए

**गया.** बिहार के गया जिले के आमस थाना क्षेत्र के अकौना मोड़ के समीप बीती देर रात अपराधियों ने लहसुन और आटा के गोदाम में भीषण लूट की घटना को अंजाम दिया. अपराधी किसी बाइक या फोर व्हीलर वाहन से नहीं पहुंचे थे, बल्कि ट्रक से पहुंचे थे. जिस पर 15 से 20 अपराधी सवार थे. सबसे पहले अपराधियों ने गोदाम में घुसकर वहां रहे तीन लोगों को हथियार के बल पर बंधक बनाया और फिर मुख्य गेट का दरवाजा खोला. इसके बाद ट्रक को गोदाम के अंदर घुसाया जहां से महज डेढ़ घंटे के अंदर ही 25 लाख रूपये के सामान की डकैती कर ली. बताया जा रहा है कि अपराधी 15 से 20 की संख्या में थे. इन्होंने 150 पैकेट लहसुन और 150 पैकेट के करीब आटा को ट्रक पर लोड किया और फरार हो गये. सभी लहसुन और आटा के पैकेट का मूल्य लगभग 25 लाख रूपए बताई जा रही है. वहीं, मजदूरों ने किसी तरह अपने हाथ पैर को रस्सी से खोला और इसकी सूचना गोदाम के मालिक शेख अब्दुल्ला को दी. इसके बाद गोदाम का मालिक गोदाम पहुंचे और डकैती की सूचना



आमस थाना की पुलिस को दी. यहां पुलिस मौके पर पहुंचकर छानबीन में जुट गई. वहीं, अपराधी जाते समय वहां लगे सीसीटीवी और डीवीआर को भी लेकर भागने में सफल रहे. घटना के बाद अब गया पुलिस डॉग स्क्वाड की मदद से भी जांच

कर रही है. पुलिस का कहना है कि जल्दी अपराधियों की पहचान कर इनकी गिरफ्तारी की जाएगी. बहरहाल, डकैतों का ट्रक लेकर आना और घंटों डकैती करना और फिर सुरक्षित वापस चला जाना कानून व्यवस्था पर बड़ा सवाल खड़ा करती है.

## बिहार के कई जिलों में सुबह के वक्त कोहरा, दो दिनों बाद ठंड बढ़ेगी

**पटना.** बिहार में कुछ दिनों बाद कड़के की ठंड शुरू हो सकती है। बुधवार यानी 27 नवंबर की सुबह उत्तर बिहार के कुछ जिलों में हल्के से मध्यम स्तर का कुहासा देखने को मिला। वहीं दक्षिण बिहार में धुंध नजर आया है। बिहार में सुबह और रात के वक्त ठंड का एहसास हो रहा है। मौसम विभाग ने बताया था कि राज्य में दो दिनों के बाद मौसम में बदलाव होगा और ठंड तथा कोहरे में भी बढ़ोतरी होगी। मौसम वैज्ञानिकों के मुताबिक, 29 नवंबर को एक नया पश्चिमी

विश्वोभ हिमालयी क्षेत्र में दस्तक देगा। इसकी वजह से पहाड़ों पर बर्फबारी हो सकती है। इससे बिहार तथा देश के कुछ अन्य राज्यों में ठंड में बढ़ोतरी देखने को मिल सकती है। बिहार के कई जिलों में तापमान में गिरावट जारी है। सुबह के वक्त कोहरे की वजह से दृश्यता भी कम रह रही है। नवंबर का आखिरी हफ्ता चल रहा है और ठंड की स्थिति रौ में नहीं है। न्यूनतम तापमान में उतार-चढ़ाव जारी है। मंगलवार को पटना और गया के न्यूनतम तापमान में

आंशिक कमी आई और 22 शहरों के न्यूनतम पारा में बढ़ोतरी हुई। मौसम विभाग के अनुसार राज्य में सबसे कम न्यूनतम तापमान रोहतास के डेहरी में 11 डिग्री दर्ज किया गया। पटना का अधिकतम पारा 27.7 डिग्री जबकि न्यूनतम16.8 डिग्री रहा। सूबे के लगभग सभी शहरों में न्यूनतम तापमान सामान्य से तीन चार डिग्री तक बना हुआ है। इस मौसम में न्यूनतम तापमान 10 से 12 डिग्री के बीच रहना चाहिए था जबकि भोजपुर में 17.7 डिग्री न्यूनतम तापमान दर्ज हुआ।

## बिहार में 15215 और यूपी में 143 एकड़ जमीन बेतियाराज की इन पर अब नीतीश सरकार का अधिकार

**बेतिया.** बेतिया राज सारी संपत्ति अब बिहार सरकार की होने जा रही है। मंगलवार को विधानसभा में बेतिया राज के 15 हजार एकड़ जमीन के अधिग्रहण का बिल पास हो गया। अधिसूचना की तारीख से रैयती या रैयतों के अधीन रहने वाले के हितों को छोड़कर बेतिया राज की जमीन और संपत्तियों पर सभी मौजूदा विशेषाधिकार समाप्त हो जाएंगे। बिहार सरकार इन जमीनों का अधिग्रहण कर इन पर मेडकल कॉलेज, विश्वविद्यालय, अस्पताल, स्कूल और कॉलेज या अन्य सामुदायिक परियोजनाओं में उपयोग करेगी। विधानसभा में भूमि सुधार मंत्री ने

जानकारी दी कि बिहार में बेतियाराज की 15215 एकड़ और उत्तर प्रदेश में 143 एकड़ जमीन है। बिहार में पूर्व व पश्चिमी चंपारण, सारण, सीवान, गोपालगंज, पटना और उत्तरप्रदेश के इलाहाबाद, बस्ती, गोरखपुर, महाराजगंज, कुशीनगर, मिर्जापुर, वाराणसी में बेतियाराज की जमीनें हैं। मंत्री दिलीप जायसवाल ने कहा कि इस विधेयक के विधानमंडल में पारित होने के बाद अब बिहार सरकार बेतिया राज की सारी परिसंपत्तियों को सूचीबद्ध करते हुए अधिसूचना निकालेगी। इसमें यह स्पष्ट रहेगा कि कौन कौन से

खाता खेसरा की जमीन अब राज्य सरकार में निहित हो रही है। असंतुष्ट होने पर 30 दिनों के अंदर अपील करना होगा बेतिया राज की जिस भी इलाके में जमीन हैं, वहां के डीएम उसका प्रबंधन देखेंगे। जैसे वह अन्य जमीन का करते हैं। डीएम के पास जमीन और संपत्ति पर कब्जा करने का अधिकार होगा। कोई व्यक्ति 60 दिनों के अंदर विशेष पदाधिकारी के सामने आपति के लिए आवेदन दे सकता है। विशेष पदाधिकारी 90 दिनों के अंदर निपटारा करेंगे। वहीं असंतुष्ट होने पर डीएम के पास 30 दिनों के अंदर अपील करना होगा।

## पप्पू यादव करेंगे बुलेटप्रूफ लैंड कूजर की सवारी अब न लॉरेंस विश्नोई का डर न रॉकेट लॉन्चर का खौफ

**पुर्णिया.** पुर्णिया के सांसद पप्पू यादव सुरक्षा मानकों के मद्देनजर उनके एक करीबी दोस्त ने उन्हें बुलेटप्रूफ लैंड कूजर गिफ्ट किया है। यह लैंड कूजर गाड़ी पप्पू यादव के पुर्णिया स्थित अर्जुन भवन कार्यालय में सोमवार (25 नवंबर) की देर रात्रि पहुंची। मंगलवार से अब पप्पू यादव इसी लैंड कूजर में अपनी यात्रा करते नजर आएंगे। लैंड कूजर में बैठने से पहले पप्पू यादव ने सीधे शब्दों में कह दिया कि इस बुलेट प्रूफ कार में कोई रॉकेट लांचर भी मारे तो असर नहीं होगा। पप्पू यादव ने यह भी कहा है कि भले सरकार मेरी सुरक्षा पर

ध्यान न दे, लेकिन मेरे दोस्त और पूरे बिहार व देश मेरी सुरक्षा के लिए खड़ा है। पप्पू यादव को लॉरेंस बिश्नोई गैंग के नाम पर करीब डेढ़ दर्जन धमकियां मिल चुकी हैं। यहां तक कि अर्जुन भवन को उड़ाने तक की धमकी दी गई थी। इस लिहाज से भी सुरक्षा में पप्पू यादव के लिए बुलेट प्रूफ लैंड कूजर कारगर साबित होगा। इससे पहले अर्जुन भवन में आर्मस् डिटैक्टर डोर लगाया गया है ताकि आने जाने वाले हर आम और खास किसी भी प्रकार के आर्मस् लेकर न घुसे। पप्पू यादव से मिलने रोजाना हजारों लोग आते हैं, ऐसे में

सुरक्षा के इस लेयर्स को सांसद कार्यालय में लगाया जा रहा है। बुलेटप्रूफ लैंड कूजर सुरक्षा के पैमाने पर सबसे विश्वसनीय माना जाता है। लीड और पॉलीकार्बोनेट के मिश्रण से बने बुलेटप्रूफ बैलेस्टिक ग्लास को लगाया जाता है। इसके अलावा बुलेटप्रूफ लैंड कूजर के अंदर और बाहर फ्रेम पर बैलेस्टिक लेयर लगाया गया है, जिससे धमाके का असर ज्यादा न हो। टायर को भी विशेष रूप से बनाया गया है, जिस पर बुलेट का असर नहीं होता।